


गुटख्याच्या या 'विषारी' बाजाराला 'आधार' कोणाचा ?

प्रतिनिधी १४ जून

अकोला: गुटख्याच्या '२० रुपयाला तीन पुड्या...' अकोल्याच्या चौकाचौकांत, गल्लीबोळांत आणि पानटपऱ्यांवर आजकाल हे समीकरण अगदी सहज पाहायला मिळत आहे. विमल, वाह, नजर, काली बहार, निली बहार, हॉट, माणिकचंद आर एम डी, आणि बाहुबली यांसारख्या आरोग्याला घातक असणाऱ्या प्रतिबंधित गुटखा आणि सुगंधी सुपारीची विक्री अकोला शहरात खुलेआम सुरू आहे. तरुण पिढीला कॅन्सर च्या खाईत लोटणाऱ्या या अनारोग्याच्या काळ्या बाजाराला नेमका कोणाचा वरदहस्त आहे, असा संतप्त सवाल आता अकोलेकर उपस्थित करत आहेत. एफ डी ए आयुक्त मुंडे यांनी गुटखा माफियांच्या विरोधात मकोका लावण्याचा आदेश काढला असताना अकोल्यातील एफ डी ए चे अधिकारी पुढाकार घेण्यास पुढाकार टाळाटाळ करत आहे. नाही तर अकोल्यात अनेक फिट केसेस असून त्याकडे विभागाच्या अधिकाऱ्यांचे दुर्लक्ष आहे.

- मकोकासाठी अकोला ठरत आहे फिट केस, कोण घेणार पुढाकार
- अन्न व औषध प्रशासनातील अधिकारी, माफियांमध्ये व्हॉट्सअॅप कॉल सुरू



गुटखा माफियांची हुकूमशाही

◆ अकोल्यातील गुटखा बाजारात सध्या काही ठराविक माफियांचीच हुकूमशाही चालत असल्याचे खात्रीलायक वृत्त आहे. शहरात कालू, वहिद, नरेश, जैन आणि रामा नावाच्या गुटखा माफियांचे मोठे जाळे पसरले आहे. आश्चर्याची गोष्ट म्हणजे, जर या माफियांच्या व्यतिरिक्त इतर कोणत्याही छोट्या विक्रेत्याने किंवा बाहेरच्या व्यक्तीने अकोल्यात माल आणण्याचा प्रयत्न केला, तर त्याच्यावर अन्न व औषध प्रशासन आणि पोलीस विभागाकडून तात्काळ आणि कडक कारवाई केली जाते. मात्र, गेल्या अनेक महिन्यांपासून शहरात राजरोसपणे कोट्यवधींची उलाढाल करणाऱ्या या मुख्य गुटखा माफियांना मात्र प्रशासनाकडून 'अभय' का दिले जात आहे? त्यांच्यावर कारवाईचा बडगा का उगारला जात नाही? हा मोठा संशोधनाचा विषय बनला आहे.

एफ डी ए कुंभकर्णी झोपेत

◆ शहरातील नागरिकांच्या आरोग्याची काळजी घेण्याची मुख्य जबाबदारी ज्या अन्न व औषध प्रशासन विभागावर आहे. शहरात काही ठराविक ठिकाणे गुटखा वाहतूक आणि विक्रीचे मुख्य केंद्र बनली आहेत. एम.आय.डी.सी. परिसर आणि दगडी पुलावरील ट्रान्सपोर्ट कंपन्यांच्या माध्यमातून दररोज मोठ्या प्रमाणावर गुटख्याची बेकायदेशीर आवक-जावक होत आहे. एम.आय.डी.सी. मधील डिके चौक हा गुटखा साठवणुकीचा मुख्य अड्डा बनला आहे. बीएसएनएल मुख्य कार्यालयाजवळील दुकानांमधून सर्वात जास्त प्रमाणात गुटख्याची किरकोळ आणि ठोक विक्री केली जात आहे. इतकेच नव्हे तर, शहरातील फळ विक्रेते देखील आता फळांच्या आडून गुटखा विकत असून, याकडेही अन्न व औषध विभागाचे पूर्णपणे दुर्लक्ष होत आहे.

अधिकारी आणि माफियांचे 'कॉल वर कॉल'

सूत्रांनी दिलेल्या माहितीनुसार, अकोल्यातील अन्न व औषध प्रशासनाचे काही वरिष्ठ अधिकारी आणि हे गुटखा माफिया यांच्यात दररोज 'कॉल वर कॉल' सुरू असतात. एखादी कारवाई होणार असेल किंवा संशयास्पद हालचाली वाढल्या, की तत्परतेने निरोप पोहोचवले जातात. याच टीपमुळे गेल्या काही दिवसांत गुटखाग्यांनी आपली मोठी गोदामे घाईघाईने रिकामी करून माल सुरक्षित स्थळी हलवला आहे. जर या संबंधित अधिकाऱ्यांचे आणि माफियांचे कॉल डिटेल्स तपासले, तर अकोल्यातील या काळ्या बाजाराचा आणि भ्रष्ट युतीचा मोठा भांडाफोड होऊ शकतो.

'त्या' बड्या औषध निर्मात्याची 'खास सेवा'

या संपूर्ण प्रकरणात आणखी एक धक्कादायक आणि खळबळजनक माहिती समोर आली आहे. अकोल्यातील एक बडा औषध निर्माता (फार्मास्युटिकल मॅन्युफॅक्चरर) अन्न व औषध प्रशासनाच्या वरिष्ठ अधिकाऱ्यांच्या 'विशेष सेवेत' कार्यरत आहे. या औषध निर्मात्याच्या महागड्या गाड्या थेट या शासकीय अधिकाऱ्यांच्या वैयक्तिक सेवेसाठी रात्रंदिवस धावत आहेत. या बड्या औषध निर्मात्याच्या मालकीचा एक अलिशान फ्लॅट देखील अन्न व औषध प्रशासनाचे अधिकारी कशासाठी आणि कोणाच्या सांगण्यावरून वापरत होते, असा गंभीर प्रश्न आता उपस्थित केला जात आहे. या संपूर्ण प्रकरणी आता वरिष्ठांनी दखल घेऊन, संबंधित भ्रष्ट अधिकाऱ्यांची आणि गुटखा माफियांची कसून चौकशी करावी, अशी मागणी जोर धरत आहे.

राज्यात तीन महिने सिंचनासाठी पाणी बंद !

◆ सरकारचे निर्देश : पिण्याच्या पाण्याला प्राधान्य



प्रतिनिधी १४ जून

मुंबई : यंदा अल-निनो परिस्थितीचा परिणाम जाणवण्याची शक्यता लक्षात घेऊन, राज्य सरकारने पिण्याच्या पाण्याच्या उपलब्धतेबाबत कठोर पावले उचलली आहेत. येत्या ३१ ऑगस्टपर्यंत राज्यातील शहरी व ग्रामीण भागात अखंडित पिण्याच्या पाण्याचा पुरवठा व्हावा, यासाठी धरणांतील उपलब्ध जलसाठा पिण्याच्या पाण्यासाठी वापरण्यास सर्वोच्च प्राधान्य देण्यासोबतच तीन महिने सिंचनासाठीचे आवर्तन बंद ठेवण्याचे निर्देश सरकारने दिले आहेत. भारतीय हवामान विभागाने यंदा एल-निनोचा प्रभाव राहण्याची शक्यता व्यक्त केली आहे. त्यामुळे पर्जन्यमानात घट होण्याचा अंदाज वर्तविला आहे. या पार्श्वभूमीवर भविष्यात पिण्याच्या पाण्याची टंचाई निर्माण होऊ नये म्हणून महसूल, जलसंपदा आणि स्थानिक स्वराज्य संस्थांना तातडीने प्रतिबंधात्मक उपाययोजना राबविण्याचा आदेश सरकारने दिला आहे. सरकारच्या निर्देशानुसार, सर्व जिल्हाधिकारी, जलसंपदा विभागाचे अधिकारी यांनी आपल्या कार्यक्षेत्रातील धरणे व

जलाशयांतील उपलब्ध पाणीसाठ्याचा तातडीने आढावा घ्यावा; तसेच धरणांमधून सिंचनासाठी प्रस्तावित किंवा सुरू असलेली पाणी आवर्तने तत्काळ बंद करण्यात यावीत, असे स्पष्ट करण्यात आले आहे. कोणत्याही नागरिकाला पिण्याच्या पाण्याची टंचाई भासू नये, यासाठी सर्व संबंधित यंत्रणांनी दक्षता घेऊन सरकारच्या निर्देशांची काटेकोर अंमलबजावणी करावी, असे सरकारने स्पष्ट केले आहे. विविध शहरांत स्थानिक स्वराज्य संस्थांनी पाणीकपातीचे निर्णय घेतले आहेत. पिण्याच्या पाण्यासाठी राखीव ठेवलेल्या जलसाठ्याचा अन्य कोणत्याही कारणासाठी वापर करता येणार नाही. ३१ ऑगस्टपर्यंत आवश्यक त्या प्रमाणात पाणी राखीव ठेवून, त्याचा काटेकोर वापर करण्यासाठी जिल्हास्तरावर कृती आराखडा तयार करण्याच्या सूचना देण्यात आल्या आहेत. तसेच पाणीसाठा, पिण्याच्या पाण्याची उपलब्धता, सिंचन आवर्तने स्थगित करण्याबाबतची कार्यवाही आणि बेकायदा पाणी उपशाविरोधातील कारवाईचा अहवाल सरकारकडे सादर करावा लागणार आहे.

आता विद्रु माउलीच्या पायरीवर आंदोलन !

प्रतिनिधी १४ जून

पंढरपूर : राष्ट्रवादी काँग्रेस शरदचंद्र पवार पक्षाचे आमदार रोहित पवार यांच्या अन्नत्याग आंदोलनाचा आज तिसरा दिवस आहे. छत्रपती शिवाजी महाराज चौकात रोहित पवार यांचे आंदोलन सुरू असून, दिवसेंदिवस या आंदोलनाची धार अधिक तीव्र होतांना दिसत आहे. कर्ममाफीच्या जाचक अटी जोपर्यंत सरकार हटवत नाही, तोपर्यंत मागे हटणार नाही, असा आक्रमक पवित्रा रोहित पवार यांनी घेतला असून आता पंढरपुरात विद्रु माउलीच्या पायरीवर आंदोलन करण्याचा इशारा दिला आहे. आजचा दिवस या आंदोलनासाठी अत्यंत महत्वाचा मानला जात आहे. कारण आंदोलनाच्या तिसऱ्या दिवशी रोहित पवार यांची प्रकृती काहीशी खालावली असून त्यांची साखरेची

◆ रोहित पवारांच्या आंदोलनाचा तिसरा दिवस, प्रकृती खालावली



पातळी कमी झाली आहे. असे असूनही ते आपल्या भूमिकेवर ठाम आहेत. आज दिवसभरात विविध राजकीय पक्षांचे दिग्गज नेते, आमदार आणि खासदार रोहित पवार यांच्या भेटीसाठी आंदोलनाच्या ठिकाणी पोहोचत आहेत. रोहित पवार यांनी आपली भूमिका स्पष्ट करताना सरकारला थेट इशारा दिलाय. 'सरकारकडून गेल्या तीन दिवसांपासून चर्चेच्या फेऱ्या सुरू असल्या तरी जोपर्यंत ठोस आश्वासन मिळत नाही, तोपर्यंत सरकारवर विश्वास ठेवता येणार नाही,' असे रोहित पवार म्हणाले. 'आता

कुटुंबीयांची काळजीही वाढली आहे. गेल्या तीन दिवसांपासून मी मंडपातच अन्नत्याग आंदोलन करत आहे. आता माझी आई, पत्नी आणि मुलेही चिंतेत असून ते आज माझ्या भेटीसाठी येणार आहेत,' असे देखील रोहित पवार यांनी म्हटले. आज तिसऱ्या दिवशी राज्यभरातून खासदार संजय राऊत, मनोज जरांगे, हर्षवर्धन सपकाळ, शशिकांत शिंदे, राजू शेठ्ठी आणि महादेव जानकर यांच्यासह अनेक प्रमुख नेते आंदोलनस्थळी पोहोचत असल्याची माहिती देखील त्यांनी दिली आहे.

जिल्ह्यात वेगवेगळ्या घटनेत दोन युवकांची हत्या

प्रतिनिधी १४ जून

अकोला : दोन वेगवेगळ्या ठिकाणी झालेल्या प्राणघातक हल्ल्यात दोन युवकांचा मृत्यू झाला आहे. या दुहेरी हत्याकांडा सत्रामुळे संपूर्ण अकोला जिल्ह्यात एकच खळबळ उडाली आहे. शहर पोलीस दलाच्या रामदासपेट पोलीस स्टेशन अंतर्गत येणाऱ्या तारफैल परिसरात काल रात्री १२ वाजेच्या सुमारास एका युवकाची चाकूने भोसकून हत्या करण्यात आली. अंकुश नंदू गवळी (रा. अकोट फाईल, अकोला) असे मृत पावलेल्या युवकाचे नाव आहे. मिळालेल्या माहितीनुसार, अंकुश गवळी हा रात्री तारफैल परिसरात असताना अचानक ३ ते ४ अनोळखी हल्लेखोरांनी त्याच्यावर धारदार चाकूने सपासप वार केले. हा हल्ला इतका भीषण होता की, गंभीर जखमी झालेल्या अंकुशचा घटनास्थळावरच रक्ताच्या थारोळ्यात पडून मृत्यू झाला. घटनेची माहिती मिळताच रामदासपेट

पोलिसांनी तातडीने धाव घेत मृतदेह शवविच्छेदनासाठी शासकीय रुग्णालयात पाठवला. मृतकाच्या नातेवाईकाच्या प्रेमसंबंधाच्या वादाची कुरापत काढून आरोपींनी अंकुशला टार्गेट केल्याचा संशय व्यक्त केला जात आहे. पोलीस या दिशेने कसून तपास करत आहेत.

दुसरी रक्ताळलेली घटना चांजी पोलीस स्टेशनच्या हद्दीत घडली. आलेगाव येथे एका अज्ञात कारणावरून एका युवकावर चाकूने प्राणघातक हल्ला करण्यात आला होता. हल्ल्यात गंभीर जखमी झालेल्या या युवकाला तातडीने उपचारासाठी अकोला येथील एका खासगी रुग्णालयात दाखल करण्यात आले होते. मात्र, त्याची प्रकृती अत्यंत चिंताजनक असल्याने उपचारादरम्यान डॉक्टरांनी त्याला मृत घोषित केले. या प्रकरणी चांजी पोलीस स्टेशनमध्ये गुन्हा दाखल करण्याची प्रक्रिया सुरू असून हल्ल्यामागील मुख्य कारणाचा शोध पोलीस घेत आहेत.

आलेगावातील युवकाची कारला शिवारात हत्या

◆ धारदार शस्त्राने खून; पातुर पोलिसात गुन्हा दाखल

प्रतिनिधी १४ जून

आलेगाव : पातुर पोलीस स्टेशन हद्दीतील कारला शिवारात सुधाकरराव नाईक आश्रमशाळेच्या गेटसमोर एका १७ वर्षीय युवकाचा धारदार शस्त्राने खून करण्यात आल्याची घटना घडली आहे. यश गजानन गिरे असे मृतक युवकाचे नाव असून, या घटनेमुळे परिसरात खळबळ उडाली आहे. प्राथमिक माहितीनुसार, ही घटना आज सकाळी अंदाजे ५ ते ५:३० वाजण्याच्या सुमारास घडली. त्यांनी तातडीने त्याला आलेगाव येथील खाजगी रुग्णालयात उपचारासाठी नेले. मात्र, त्याची गंभीर प्रकृती पाहता पुढील उपचारासाठी अकोला येथील शासकीय वैद्यकीय

महाविद्यालयात हलवण्यात आले. परंतु, उपचारापूर्वीच त्याचा मृत्यू झाला होता.

प्राथमिक अंदाजानुसार, तीन युवकांनी धारदार शस्त्राने वार करून हा खून केल्याचे बोलले जात आहे. घटनेची माहिती मिळताच उपविभागीय पोलीस अधिकारी गजानन पडघन, चांजी पोलीस स्टेशनचे ठाणेदार दराडे, घुगे व पातुर पोलीस स्टेशनच्या कर्मचाऱ्यांनी घटनास्थळाला भेट दिली. मृतदेहाचे जीएमसी येथे शवविच्छेदन करण्याची प्रक्रिया सुरू आहे. या घटनेबाबत पातुर पोलीस स्टेशनमध्ये गुन्हा दाखल करण्याची प्रक्रिया सुरू असून, तपास पातुर पोलीस करत आहेत. आरोपींचा शोध घेण्यासाठी पोलीसांचे पथक रवाना झाले आहे. मात्र, हत्या कोणत्या कारणाने झाली हे स्पष्ट झाले नाही.



भारतात चांगला मान्सून कोसळणार !

प्रतिनिधी १४ जून

नवी दिल्ली : प्रशांत महासागरात अतिशय तीव्र 'अल निनो' सक्रिय झाला असून, तो १९५० नंतरचा सर्वात भीषण ठरण्याची शक्यता अमेरिकेच्या हवामान संस्थेने वर्तवली आहे. याचा थेट व विपरीत परिणाम भारतातील आणि महाराष्ट्रातील मान्सूनवर होत असून, पावसाचे प्रमाण कमी होणे व दुष्काळाचे सावट वाढण्याची भीती हवामान तज्ज्ञांनी व्यक्त केली आहे. अल निनोच्या प्रभावामुळे मान्सूनच्या प्रवाहात अडथडे येत आहेत. त्यामुळे महाराष्ट्रात चिंतेचे वातावरण आहे. याचदरम्यान, जपान आणि अमेरिकेच्या संस्थांनी एक दिलासादायक माहिती दिली आहे. जपानी हवामानशास्त्र संस्था

◆ जपान आणि अमेरिकी संस्थेचा दिलासादायक अंदाज, पावसाची तूट भरून निघणार



आणि अमेरिकेच्या 'नॉर्थ अमेरिकन मल्टी मॉडेल एन्सेम्बल' नुसार जुलैमध्ये हिंद महासागरातील तटस्थ स्थिती जाऊन 'पॉझिटिव्ह आयओडी' विकसित होऊ शकतो. ऑगस्टपासून 'पॉझिटिव्ह

आयओडी'ची तीव्रताही वाढू शकते. 'अल निनो'सोबत सकारात्मक 'आयओडी'ची स्थिती निर्माण झाल्यास मान्सून काळातील पावसाची तूट काही प्रमाणात भरून निघण्यास मदत होते. पूर्व आफ्रिकेजवळच्या पश्चिम हिंद महासागराचे तापमान जास्त राहिल्याने 'पॉझिटिव्ह आयओडीची' स्थिती निर्माण होते. त्यामुळे नैऋत्य मोसमी वाऱ्यांना जोर येऊन त्यांच्याबरोबर येणाऱ्या बाष्पामुळे भारतात चांगला पाऊस होतो.

२० जूनपासून मुंबईसह महाराष्ट्राच्या उर्वरित भागात मान्सून दाखल

प्रशांत महासागरातील 'अल निनो'चा प्रभाव व अफगाणिस्तानकडून येणाऱ्या गरम व कोरड्या वाऱ्यांमुळे मान्सूनची वाटचाल रोखली गेली असून, मान्सून सध्या रत्नागिरीमध्येच रेंगाळला आहे. या कोरड्या वाऱ्याचा प्रभाव कमी झाला की मान्सूनच्या पुढील प्रवासाला सुरुवात होणार आहे. मुंबईसह महाराष्ट्राच्या उर्वरित भागात मान्सून दाखल होण्यासाठी आता थेट २० जून उजाडण्याची शक्यता वर्तवण्यात आली आहे.

निर्भयपणे बोलले पाहिजे : खा. संजय राऊत

प्रतिनिधी १४ जून

पुणे : आज देशात हुकूमशाहीचे वातावरण असून, सामान्य जनतेला आणि कार्यकर्त्यांना संपवण्याचे कारस्थान सुरू आहे. सध्याचे सत्ताधारी सरकार निष्ठावंत कार्यकर्ता ही जमातच नष्ट करण्याचे आणि त्यांना संपवण्याचे काम करत आहे. अशा काळात केवळ चिमटे काढून चालणार नाही, तर थेट हल्ला करण्याची गरज आहे. या देशाला आज चिमट्यांची नळे, तर थेट आणि रोखठोक बोलण्याची गरज आहे, असे परखड मत मांडत देशाची लोकशाही टिकवण्यासाठी निर्भय होणे गरजेचे असून, सरकारच्या विरोधात बोलले पाहिजे, असे उद्भवसेनेचे नेते व खासदार संजय राऊत यांनी सांगितले.

अरे बापरे.... एकाच कुटुंबातील चौघांचे मृतदेह आढळले !

प्रतिनिधी १४ जून

वाशिम : मालेगाव तालुक्यातील तिबळी येथे एकाच कुटुंबातील चौघांचे मृतदेह आढळल्याने एकच खळबळ उडाली आहे. या चौघांची हत्या झाली की, आत्महत्या हे शवविच्छेदनाच्या अहवालानंतर स्पष्ट होणार आहे. मात्र या घटनेमुळे तिबळी गावावर शोककळा पसरली असून सर्वत्र हळहळ व्यक्त होत आहे. वाशिम जिल्ह्यातील मालेगाव तालुक्यातील तिबळी येथे धक्कादायक घटना उघडकीस आली आहे. संतोष बकाल त्यांची पत्नी व दोन चिमुकल्या मुलांचा मृत्यू झाला आहे. मुलांना विहिरीत टाकून संतोष यांनी टॉवरला गळफास घेतल्याची प्राथमिक माहिती समोर आली असली, तरी हा आत्महत्येचा प्रकार की घातपात याचा तपास शिरपूर पोलीस करत आहेत. मृत महिलेच्या भावाने घातपाताचा आरोप केला असून, घटनेमुळे परिसरात शोककळा पसरली आहे. मृत इंद्रायणी बकाल यांचे भाऊ सुधाकर इंगोले यांनी या घटनेत घातपाताचा संशय व्यक्त केला आहे. संतोष बकाल यांना सख्ख्या भावाकडून जीवे मारण्याच्या धमक्या मिळत होत्या व



त्याचे रेकॉर्डिंगही उपलब्ध असल्याचा दावा त्यांनी केला. याप्रकरणी पूर्वी अनेकदा पोलिसांत तक्रारी दिल्याचे सांगत निष्पक्ष चौकशी व दोषीवर कठोर कारवाईची मागणी त्यांनी केली आहे. घटनेची माहिती मिळताच शिरपूर पोलिसांनी घटनास्थळी धाव घेत तपास सुरू केला. चारही मृतदेहांचे शवविच्छेदन करण्यात आले असून आत्महत्या की घातपात याबाबत अद्याप कोणतीही अधिकृत माहिती समोर आलेली नाही. शवविच्छेदन अहवाल आणि तपासानंतरच सत्य स्पष्ट होईल, अशी माहिती पोलीस निरीक्षक केशव वाघ यांनी दिली. या घटनेमुळे तिबळी गावासह संपूर्ण मालेगाव तालुक्यात हळहळ व्यक्त होत आहे

मालेगाव तालुक्यातील तिबळी येथे खळबळजनक घटना, हत्या की घातपात, पोलीस तपास सुरू

समाजाची यशाची त्याख्या आणि तणावग्रस्त तरुणाई

‘महागडा फोन, मोठा पगार, आलिशान घर, चारचाकी गाडी आणि प्रतिष्ठित नोकरी’ हीच आजच्या समाजाने यशाची व्याख्या ठरवून दिली आहे. लहानपणापासूनच मुलांच्या मनावर या यशाचे चित्र कोरले जाते. परिणामी स्वतःची आवड, क्षमता आणि स्वप्ने यांना दुय्यम स्थान मिळते. स्पर्धा परीक्षांचे वाढते महत्त्व, पालकांच्या अपेक्षा, समाजाची तुलना आणि आर्थिक सुरक्षिततेची चिंता यामुळे आजची तरुणाई प्रचंड तणावाखाली जगत आहे. यशाच्या मागे धावताना अनेक तरुण स्वतःलाच हरवून बसत आहेत.

आजचे युग स्पर्धेचे युग म्हणून ओळखले जाते. शिक्षण, नोकरी करियर आणि आर्थिक प्रगतीसाठी प्रत्येक क्षेत्रात तीव्र स्पर्धा निर्माण झाली आहे. अनेक विद्यार्थ्यांचे जीवन कोविंग क्लास, टेस्ट सिरीज आणि अभ्यास यांच्याभोवती फिरत आहे. JEE, NEET, UPSC यांसारख्या



परीक्षांसाठी वर्षानुवर्षे मेहनत घेतली जाते. या परीक्षांमध्ये यश मिळविण्यासाठी लाखो युवक-युवती दिवस-रात्र मेहनत घेत असतात. मात्र प्रत्येकाला यश मिळतेच असे नाही. काही विद्यार्थ्यांना आर्थिक अडचणी, कौटुंबिक जबाबदाऱ्या, वेळेचा अभाव, सामाजिक दबाव किंवा इतर अनेक कारणांमुळे आपल्या स्वप्नांचा त्याग करावा लागतो. अशा परिस्थितीत समाजाने

ठरवून दिलेल्या यशाच्या व्याख्येमुळे तरुणाईवर मानसिक तणावाचे मोठे ओझे निर्माण होत आहे. या प्रक्रियेत त्यांचे छंद, खेळ, कला आणि आनंदाचे क्षण हरवून जातात. पालकांच्या आणि समाजाच्या अपेक्षा पूर्ण करण्यासाठी विद्यार्थी सतत धडपडत असतात. प्रत्येक परीक्षेत यश मिळविण्याची सक्ती, गुणांची तुलना आणि अपयशाची भीती यामुळे अनेक तरुण मानसिक तणाव, नैराश्य आणि आत्मविश्वासाच्या कमतरतेला सामोरे जातात. आज एखाद्या व्यक्तीचे मूल्य तिच्या उत्पन्नावर किंवा पदावर ठरवले जाते. मात्र पैसा मिळाला म्हणजे आनंद मिळेलच असे नाही. आर्थिक यश असूनही अनेक जण मानसिक समाधान, कौटुंबिक आनंद आणि अंतर्मनाची

शांतता गमावून बसतात.

ज्या व्यक्तीला चित्रकला, साहित्य, संगीत, क्रीडा किंवा समाजसेवा यांसारख्या क्षेत्रांत करिअर करण्याची इच्छा असते अशा अनेक तरुणांना ‘यात भविष्य नाही’ असे सांगितले जाते. परिणामी ते स्वतःच्या आवडीचा त्याग करून दुसऱ्यांच्या स्वप्नांचे ओझे वाहू लागतात.

समाज यशस्वी व्यक्तीचा गौरव करतो, पण अपयशी व्यक्तीच्या संघर्षाकडे दुर्लक्ष करतो. त्यामुळे अपयश आले की अनेक तरुण स्वतःला कमी लेखू लागतात. प्रत्यक्षात अपयश ही शिकण्याची आणि अधिक सक्षम होण्याची संधी असते.

यशाची खरी व्याख्या प्रत्येक व्यक्तीसाठी वेगळी असते. केवळ पैसा, पद आणि प्रतिष्ठा यालाच यश मानणे योग्य नाही. ज्या क्षेत्रात व्यक्तीला आनंद, समाधान आणि आत्मिक शांतता मिळते, तेच त्यांच्यासाठी खरे यश असते. त्यामुळे पालक,

शिक्षक आणि समाजाने तरुणांच्या आवडीनिवडी समजून घेऊन त्यांना योग्य दिशा देणे आवश्यक आहे. प्रत्येकाला स्वतःचे स्वप्न जगण्याचा अधिकार आहे. कारण आयुष्य केवळ यशस्वी होण्यासाठी नसते, तर समाधानी आणि आनंदी होण्यासाठीही असते.

समाजाने यशाची व्याख्या बदलण्याची वेळ आता आली आहे. प्रत्येक व्यक्तीचे यश हे त्याच्या समाधानात, आनंदात आणि स्वप्नपूर्तीत दडलेले असते. पैसा आणि प्रतिष्ठा महत्त्वाची असली तरी मानसिक शांतता, आत्मसंतोष आणि जीवनातील आनंद याहून मोठे यश दुसरे नाही. तरुणांना त्यांच्या क्षमतेनुसार आणि आवडीनुसार वाटचाल करण्याचे स्वातंत्र्य मिळाले, तरच खऱ्या अर्थाने सक्षम, आनंदी आणि सुदृढ समाजाची निर्मिती होईल.

उर्वशी मनीष संघवी
मुर्तिजापूर, जि. अकोला

शेअर मार्केटच्या वाढत्या क्रेझमुळे समाजासमोर नवे आव्हान

‘पैसा कमावणे आवश्यक आहे, पण पैशासाठी जगणे धोकादायक ठरू शकते,’ हे वाक्य आजच्या काळात अधिक समर्पक वाटू लागले आहे. गेल्या काही वर्षांत शेअर मार्केट, इंट्राडे ट्रेडिंग, ऑप्शन ट्रेडिंग आणि विविध गुंतवणूक प्लॅटफॉर्मची लोकप्रियता झपाट्याने वाढली आहे. मोबाईलवर एका क्लिकमध्ये ट्रेडिंग करण्याची सुविधा उपलब्ध झाल्याने तरुणांपासून ते निवृत्त व्यक्तींपर्यंत अनेक जण या क्षेत्राकडे आकर्षित होत आहेत. मात्र, या आकर्षणाचे रूपांतर अनेक ठिकाणी व्यसनात होत असल्याचे दिसून येत आहे. काही लोक दिवसातील अनेक तास बाजारातील चढ-उतार पाहण्यात घालवत आहेत. घरातील सदस्यांशी संवाद कमी होत आहे, सामाजिक आयुष्य मर्यादित होत आहे आणि अनेकांचे मानसिक संतुलनही

बिघडत आहे. नफा दिसतो, पण नुकसान लपून राहते सोशल मीडियावर अनेकदा ट्रेडिंगमधून लाखो रुपये कमावल्याच्या कथा समोर येतात. पण त्याचवेळी नुकसान झालेल्या हजारो लोकांच्या वेदना फारशा चर्चेत येत नाहीत. बाजारातील तोटा सहन न झाल्याने काही जण कर्जबाजारी होतात, तर काही जण नैराश्याच्या गर्तेत जातात. काही दुर्दैवी घटनांमध्ये आर्थिक तणावामुळे आत्महत्येसारखे टोकाचे निर्णय घेतल्याचेही समोर आले आहे. कुटुंबापेक्षा बाजार महत्त्वाचा? अनेक कुटुंबांमध्ये एक नवीन समस्या निर्माण होत आहे. घरातील सदस्य एकत्र असले तरी त्यांचे लक्ष सतत मोबाईलवरील ट्रेडिंग ॲप्सवर असते. मुलांशी संवाद, आई-वडिलांची काळजी, जोडीदारासोबतचा वेळ आणि



कौटुंबिक जबाबदाऱ्या याकडे दुर्लक्ष होत असल्याच्या तक्रारी वाढत आहेत.

मानसशास्त्रज्ञांच्या मते, सतत नफा-तोट्याचा विचार केल्याने व्यक्ती तणावग्रस्त बनते. याचा परिणाम त्याच्या वागणुकीवर, निर्णयक्षमतेवर आणि नातेसंबंधांवर होतो.

गुंतवणूक करा, पण विवेकाने शेअर मार्केट हे चुकीचे नाही. उलट दीर्घकालीन आणि शिस्तबद्ध गुंतवणूक ही आर्थिक प्रगतीचा उत्तम

मार्ग ठरू शकते. मात्र, झटपट श्रीमंत होण्याची मानसिकता, अतिरेकी जोखीम आणि अवास्तव अपेक्षा यामुळेच समस्या निर्माण होते. आर्थिक तज्ञांचे मत आहे की, आपल्या उत्पन्नाचा एक मर्यादित भागच गुंतवणुकीसाठी वापरावा. कर्ज घेऊन किंवा जीवनावश्यक खर्चाचा पैसा बाजारात गुंतवणे धोकादायक ठरू शकते.

पैसा पुन्हा मिळू शकतो, माणसे नाहीत जीवनात पैसा महत्त्वाचा आहे, परंतु तोच सर्वस्व नाही. एकदा तुटलेले नाते, हरवलेला विश्वास किंवा गमावलेली माणसे पुन्हा सहज मिळत नाहीत. आर्थिक यशासोबत मानसिक स्वास्थ्य, कौटुंबिक आनंद आणि सामाजिक जबाबदारी यांचाही समतोल राखणे आवश्यक आहे.

आजच्या तरुण पिढीने आणि गुंतवणूकदारांनी हे लक्षात

ठेवण्याची गरज आहे की, शेअर मार्केट हे जीवनाचा एक भाग आहे; संपूर्ण जीवन नाही. बाजारातील आकडे बदलत राहतील, पण आपल्या आयुष्यातील माणसे कायमची असतात.

शेअर मार्केटमधील वाढती क्रेझ ही आर्थिक जागरूकतेचे लक्षण असले तरी तिचे व्यसन समाजासाठी धोकादायक ठरू शकते. पैशाच्या मागे धावताना स्वतःचे मानसिक आरोग्य, कुटुंब आणि नातेसंबंध गमावू नयेत. कारण शेवटी बँक खात्यातील आकड्यापेक्षा आपल्या माणसांची साथच खऱ्या अर्थाने जीवन समृद्ध करते.

नेहा पाटील
ॲडवर, रिपोर्टर
आरआरसी न्यूज, अकोला

बालकनीमध्ये वाढलेले वड, पिंपळाचे झाड कसे काढावे!

वड आणि पिंपळाच्या बिया प्रामुख्याने पक्ष्यांमुळे घराजवळ येतात. या बिया भिंतीच्या छोट्या फटीत, कुंड्यांच्या बाजूला किंवा फटीवरील ओलसर जागेत अडकतात. पाणी आणि ओलावा मिळताच त्यांना कोंब फुटतो आणि काही दिवसांतच मुळे आतपर्यंत पोहोचू लागतात. त्यामुळे गच्चीवर पाणी साचणे, भिंतींना ओल येणे किंवा प्लास्टर निखळणे अशा समस्या दिसू लागतात. अनेक जण ही रोपे हाताने उपटून टाकण्याचा प्रयत्न करतात. पण फक्त वरचा भाग काढून टाकल्याने उपयोग होत नाही. कारण मुळे जमिनीत किंवा भिंतीच्या आत जिवंत राहतात आणि काही दिवसांनी पुन्हा नवीन पालवी फुटू लागते. त्यामुळे रोप पूर्णपणे नष्ट करण्यासाठी मुळांवर उपाय करणे आवश्यक असते.

यासाठी मिठाचा वापर प्रभावी घरगुती उपाय मानला जातो. खडे मीठ झाडाच्या मुळाजवळ टाकल्याने



त्याची वाढ कमी होण्यास मदत मिळते. तसेच कोमट पाण्यात मीठ मिसळून ते फटीत टाकल्यास मुळे कमकुवत होऊ लागतात. हा उपाय काही दिवस सातत्याने केल्यास रोप मुळे जमिनीत किंवा भिंतीच्या आत जिवंत राहतात आणि काही दिवसांनी पुन्हा नवीन पालवी फुटू लागते. त्यामुळे रोप पूर्णपणे नष्ट करण्यासाठी मुळांवर उपाय करणे आवश्यक असते. जर रोप मोठे झाले असेल तर आधी त्याच्या फांद्या छाटून घ्याव्यात. त्यानंतर मुळांच्या भागात मीठ टाकल्यास चांगला परिणाम दिसून येतो. काही ठिकाणी व्हिनेगर आणि

वड-पिंपळाची झाड भिंतीत कशी उगवतात?

पक्ष्यांमुळे किंवा वाऱ्यामुळे वड-पिंपळाच्या बिया भिंतीच्या फटीत, कुंड्यांच्या बाजूला किंवा टेरेसवरील ओलसर भागात अडकतात. पावसाचे पाणी आणि ओलावा मिळाल्यावर त्या बिया रुजतात आणि हळूहळू मुळे वाढू लागतात. काही दिवसांनी ही झाडे इतकी मजबूत होतात की भिंतीमध्ये क्रेक पडण्यास सुरुवात होते.

झाड काढताना या चुका टाळा

अनेक जण झाड जोराने खेचून काढतात. त्यामुळे भिंतीचा लेप निघू शकतो किंवा मोठ्या भेगा पडू शकतात. फक्त पाने किंवा खोड कापल्यास मुळे जिवंत राहतात आणि काही दिवसांनी झाड पुन्हा उगवते. काही जण तीव्र रसायने वापरतात. त्यामुळे भिंतीचे नुकसान होऊ शकते आणि घरातील इतर झाडांवरही परिणाम होऊ शकतो. **रोपे उगवू नयेत यासाठी काय करा?** बालकनी आणि गच्ची नियमित स्वच्छ ठेवा, भिंतींमध्ये भेगा दिसताच दुरुस्ती करा, पावसाळ्यापूर्वी पाण्याचा अडथळा करणारा थर धा, कुंड्यांच्या मागे किंवा पाण्याचा निचरा होणाऱ्या भागात ओलावा साचू देऊ नका, आठवड्यातून एकदा गच्ची आणि भिंती तपासा.

मिठाचे मिश्रण वापरण्याचाही सल्ला दिला जातो. हे मिश्रण झाडाच्या भागावर फवारल्यास त्याची वाढ मंदावू शकते. झाड काढल्यानंतर

श्रद्धा आणि योग्य काळजी

वड आणि पिंपळ ही झाडे अनेकांसाठी श्रद्धेची मानली जातात. त्यामुळे काही लोक ही झाडे काढताना संकोच करतात. अशावेळी छोटी रोपे कुडीत लावून दुसऱ्या सुरक्षित ठिकाणी हलवण्याचा पर्याय निवडू शकता. मात्र घराच्या भिंतीत वाढणारी झाडे दुर्लक्षित करणे योग्य नाही. कारण त्यामुळे घराच्या सुरक्षिततेला धोका निर्माण होऊ शकतो. **मिठाचे पाणी तयार करा** एका बाटलीत कोमट पाणी घ्या आणि त्यात भरपूर मीठ मिसळा. हे पाणी झाडाच्या मुळांवर आणि फटीत सावकाश ओता. सलग काही दिवस हा उपाय केल्यास झाड कोमेजू लागते. झाड काढल्यानंतर ती जागा मोकळी ठेवू नका. त्या फटीत सिमेंट किंवा पाण्याला अडथळा करणारा लेप भरा. त्यामुळे पुन्हा बिया अडकून रोप उगवण्याची शक्यता कमी होते. जर झाड हड्डीपणे पुन्हा उगवत असेल तर मिठासोबत व्हिनेगर वापरू शकता. एका बाटलीत व्हिनेगर आणि मीठ मिसळून झाडावर फवारा. या मिश्रणामुळे झाडाची वाढ मंदावते. मात्र हा फवारा इतर चांगल्या झाडांवर पडणार नाही याची काळजी घ्या.

भिंतीतील फटी त्वरित बंद करणे आवश्यक असते. सिमेंट किंवा पाण्यापासून संरक्षण करणारा थर दित्यास पुन्हा बिया अडकण्याची

शक्यता कमी होते. तसेच गच्ची आणि बालकनीची नियमित स्वच्छता केल्यास अशा रोपांची वाढ टाळता येते.

अकोल्याच्या ‘दऊत लेखणी’ ने पटकावला ‘छंदश्री’ आंतरराष्ट्रीय दिवाळी पुरस्कार

प्रतिनिधी १४ जून

अकोला : ‘ छंदश्री ’ आंतरराष्ट्रीय दिवाळी अंक स्पर्धेमध्ये अकोल्याच्या ‘ दऊत लेखणी ’ मासिकाने ‘ छंदश्री ’तृतीय पुरस्कार ’ पटकाविला आहे. पुणे येथील छंद श्री प्रतिष्ठानातर्फे सदर स्पर्धा आयोजित करण्यात आली होती. या अंकाचे मुख्य संपादक विजय देशमुख यांनी पुणे येथे नुकत्याच संपन्न झालेल्या एका शानदार समारंभात हा पुरस्कार स्वीकारला. सन २०२५ च्या



दिवाळीनिमित्ताने घेतलेल्या या स्पर्धेचा निकाल आता एका आठवड्यापूर्वी घोषित करण्यात आला आहे. प्रख्यात गायक व संगीतकार हृदयनाथ मंगेशकर यांची मुलगी तथा भारताच्या गान

कोकिळा लता मंगेशकर यांच्या भाची राधाताई मंगेशकर यांचे हस्ते विजय देशमुख यांना हा पुरस्कार प्रदान करण्यात आला. या अंकाचे अतिथी संपादक म्हणून नंदेड येथील डॉ. पृथ्वीराज तोंर व अकोला येथील डॉ. स्वाती दामोदरे यांनी अतिथी संपादक म्हणून काम बघितले होते. याच अंकातील रशियन कथेच्या ‘ सोन्याचा दात वाली बाई ’ या अनुवादित कथेसाठी डॉ. अमित पंडित यांना अनुवादित साहित्य विभागांमध्ये द्वितीय पुरस्कार प्राप्त झाला आहे.

प्रतिनिधी १४ जून

हिवरखेड : स्थानिक बगीचा प्लॉट मध्ये १३ जूनला पोलिसांनी धाड टाकली असता, येथे अवैध गोमास विक्री सुरू असल्याचे पोलिसांना आढळून आले. ३२० किलोचे गोवंश २ लोखंडी सुरे, १ तराजू १ टोचा, वजन माप , व एक जिवंत गोरू असा एकूण १ लाख ५०, रुपये किमतीचा मुद्देमाल जप्त करण्यात आला.

आरोपी शेख रहीम शेख



गफूर, शेख शकील शेख इस्माईल यांच्या विरुद्ध कलम ३२५ (५ क) ९९ अ महाराष्ट्र प्राणी सुरक्षा नुसार गुन्हा दाखल करण्यात आला, सदरची

कारवाई ठाणेदार सचिन पाटील यांच्या मार्गदर्शनाखाली पंकज मडावी, प्रतीक कुंजाम, विनोद खर्डे, रोहन बोरकेल यांनी केली.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा.

त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

मत - मतांतराची दुनिया

असंख्य चेहरे, असंख्य वाटा, निरनिराळ्या माणसांचा हा मेळा, कुणी शांत, कुणी बोलका, प्रत्येकाचा स्वभाव आहे वेगळा.

शब्दांच्या पुलवरून चालताना, विचारांची होते देवाण घेवाण, नव्या कल्पनांना धुमारे फुटतात, संवादातून कळते जगाची जाण.

कधी जुळतात मते अगदी सहज, कधी पडते मतांतरांची दरी, वाद होतात, चर्चाही रंगतात, तरी संवादाची ओढ उरतेच खरी.

सगळ्यांचाच विचार एक असता,

तर हे जग किती फिके वाटले असते. मतांतरांच्या या धुसळणीतूनच, विचारांचे नवे लोणी गवसते.

भिन्न दृष्टिकोन जेव्हा एकत्र येतात, तेव्हाच प्रगतीची नवी दिशा मिळते, अनेक रंगांच्या या रंगमंचावर, माणुसकीची सुंदर रांगोळी फुलते.

म्हणूनच असू दे मतभेद कितीही, मनामध्ये नसावे कधी कटुतेचे वाण निरनिराळ्या माणसांच्या दुनियेत, असावी आपल्या विचारांची जाण

उर्वशी मनीष संघवी
मुर्तिजापूर, जि. अकोला

दिन विशेष

प्रत्येक रक्तदान हे केवळ एक वैद्यकीय कृती नाही!

जागतिक रक्तदाता दिन दरवर्षी १४ जून रोजी साजरा केला जातो. सुरक्षित रक्त आणि रक्त उत्पादनांच्या गरजेबद्दल जागरूकता निर्माण करण्यासाठी आणि रक्तदात्यांचे त्यांच्या ऐच्छिक, जीवन वाचवणाऱ्या रक्तदानाबद्दल आभार मानण्यासाठी , हा कार्यक्रम २००४ मध्ये पहिल्यांदा चार प्रमुख आंतरराष्ट्रीय संस्थांनी आयोजित केला होता. जागतिक आरोग्य संघटना, इंटरनॅशनल फेडरेशन ऑफ रेड क्रॉस अँड रेड क्रेसंट सोसायटीज इंटरनॅशनल फेडरेशन ऑफ ब्लड डोनर ऑर्गनायझेशन्स आणि इंटरनॅशनल सोसायटी ऑफ ब्लड ट्रान्सफ्युजन.

जागतिक रक्तदाता दिन हा जागतिक आरोग्य संघटनेने साजरा केलेल्या ११ अधिकृत जागतिक सार्वजनिक आरोग्य मोहिमांपैकी एक आहे, ज्यात जागतिक आरोग्य दिन, जागतिक चागास रोग दिन, जागतिक क्षयरोग दिन, जागतिक लसीकरण सप्ताह, जागतिक रुग्ण सुरक्षा दिन, जागतिक मलेरिया दिन, जागतिक तंबाखू विरोधी दिन, जागतिक हिपॅटायटीस दिन, जागतिक प्रतिजैविक जागरूकता सप्ताह आणि जागतिक एड्स दिन यांचा समावेश आहे.

रक्त आणि रक्त उत्पादनांचे आदानप्रदान दरवर्षी लाखो लोकांचे प्राण वाचवण्यास मदत करते. हे जीवधेण्या आजारांनी ग्रस्त असलेल्या रुग्णांना जास्त काळ आणि चांगल्या दर्जाचे जीवन जगण्यास मदत करू शकते, तसेच गुंतागुंतीच्या वैद्यकीय आणि शस्त्रक्रिया प्रक्रियांना आधार देते.

माता आणि प्रसूतीपूर्व काळजीमध्ये देखील याची एक आवश्यक,



आज जागतिक रक्तदाता दिन

जीवनरक्षक भूमिका आहे . सुरक्षित आणि पुरेसे रक्त आणि रक्त उत्पादने उपलब्ध झाल्यास प्रसूतीदरम्यान आणि प्रसूतीनंतर होणाऱ्या तीव्र रक्तसावामुळे होणारे मृत्यू आणि अपंगत्वाचे प्रमाण कमी होण्यास मदत होऊ शकते. बऱ्याच देशांमध्ये, सुरक्षित रक्ताचा पुरेसा पुरवठा नाही आणि रक्त सेवांसमोर पुरेसे रक्त उपलब्ध करून देण्याचे, तसेच त्याची गुणवत्ता आणि सुरक्षितता सुनिश्चित करण्याचे आव्हान आहे. स्वयंसेवी विनामोबदला रक्तदात्यांच्या नियमित दानातूनच पुरेसा पुरवठा सुनिश्चित केला जाऊ शकतो. २०२० पर्यंत सर्व देशांनी आपला संपूर्ण रक्तपुरवठा स्वयंसेवी विनामोबदला रक्तदात्यांकडून मिळवावा, हे जागतिक आरोग्य संघटनेचे ध्येय आहे. २०१४ मध्ये, ६० देशांचा राष्ट्रीय रक्तपुरवठा ९९-१०० टक्के स्वयंसेवी विनामोबदला रक्तदानावर आधारित होता, तर ७३ देश अजूनही मोठ्या प्रमाणावर कुटुंब आणि पैसे घेऊन रक्तदान करणाऱ्या दात्यांवर अवलंबून होते.

जागतिक रक्तदाता दिन दरवर्षी १४ जून रोजी जगभरातील लोकांद्वारे साजरा केला जातो.

अधिकाऱ्याची ‘मनमानी’, दररोज पाहिजे ‘दानापाणी’!

समाजकल्याण विभागाच्या मिनी ट्रॅक्टर खरेदी प्रकरणात लालची अधिकाऱ्याचे हात ‘बरबटलेले’

●सिटी न्यूज ब्युरो @ वाशीम●

समाज कल्याण विभागामार्फत वाशीम जिल्ह्यातील एस.सी.व एस.टी.प्रवर्गातील ५० महिला बचत गटाला ‘एकाच’ कंपनीचे मिनी ट्रॅक्टर जवरीने खरेदी करण्यासाठी विद्यमान लालची अधिकाऱ्याने लाभार्थी महिला बचत गटावर दबावतंत्राचा वापर केल्याची चर्चा आहे. कार्यरत लालची अधिकारी दररोज ‘दानापाणी’ देणाऱ्या ‘दात्याच्या’ शोधात असतो अशी समाज कल्याण विभागामध्ये चर्चा सुरू असते.म्हणूनच लालची अधिकाऱ्याने मिनी ट्रॅक्टर खरेदी प्रकरणात वाशीम व परिसरात असलेले जिल्हे सोडून २५० किलोमीटर अंतरावरील छत्रपती संभाजीनगरच्या ‘मॅसे फर्ग्युसन’ कंपनीच्या विक्रेत्यावर मेहेरबानी करून दलालीपोटी

लाखो रुपयाचा मलिदा लाटल्याची माहिती सूत्रांकडून प्राप्त झाली आहे. या अफलातुन प्रकरणामुळे पुन्हा वाशीम जिल्ह्यातील समाज कल्याण विभागातील संगनमताने सुरू असलेला भ्रष्टाचार चव्हाट्यावर आला आहे.

शासनाच्या समाज कल्याण विभागामार्फत एस.सी.व एस.टी. प्रवर्गासह इतर मागासवर्गीयांच्या आर्थिक उन्नतीसाठी व त्यांचे जीवनमान उंचाण्यासाठी विविध लोककल्याणकारी योजनेद्वारे विविध योजनांचा लाभ दिल्या जातो.यावर्षी वाशीम जिल्ह्यातील एस.सी.व एस.टी.प्रवर्गातील ५० महिला बचत गटाला पुरक व्यवसायाच्या माध्यमातून समृद्ध होण्यासाठी शासनाने समाज कल्याण विभागामार्फत मिनी ट्रॅक्टर खरेदीसाठी निवड केली आहे.यामध्ये १० टक्के रक्कम महिला बचत गटाला भरावयाची



असून ९० टक्के रक्कम शासनाकडून अनुदान मिळणार आहे. वाशीम व परिसरातील अकोला, बुलढाणा, अमरावती,यवतमाळ,हिंगोली या जिल्ह्यामध्ये अनेक ट्रॅक्टर कंपनीचे अधिकृत विक्रेता

आहेत. लाभार्थी महिला बचत गटाला कोणत्या कंपनीचा मिनी ट्रॅक्टर खरेदी करावयाचा ही त्या बचत गटाची ऐच्छिक बाब आहे.असे असतानाही स्थानिक विक्रेते डावलून चक्क २५० किलोमीटर अंतरावर

असलेल्या छत्रपती संभाजीनगर मधील ‘मॅसे फर्ग्युसन’ कंपनी कडून मिनी ट्रॅक्टर खरेदी प्रकरण संशयाच्या भोवऱ्यात सापडले आहे. वाशीम येथील जबाबदारी पार पाडणाऱ्या लालची अधिकाऱ्याने स्थानिक व परिसरातील अधिकृत ट्रॅक्टर विक्रेत्यांना एका मिनी ट्रॅक्टरमागे २५ ते ३० हजार रुपये दलाली म्हणून द्यावे लागतील अशी अफलातुन अट टाकल्याची चर्चा आहे. या अटीची पूर्तता करण्यासाठी वाशीम व परिसरातील ट्रॅक्टर विक्रेत्यांनी नकार दिल्यामुळे भ्रष्टाचाराने बरबटलेल्या लालची अधिकाऱ्याने चक्क संभाजीनगर गावून त्या विक्रेत्याकडून मलिदा लाटून त्याचे भरभराटीचे उद्दीष्ट साधून घेतल्याची जिल्ह्यात चर्चा आहे. जवळपास साडेतीन लाख रुपयाच्या आसपास किंमतीमध्ये मिळणाऱ्या मिनी ट्रॅक्टर विक्री करणारे

विक्रेते त्यांचे वार्षिक उद्दीष्ट पूर्ण होण्यासाठी लाभार्थी बचत गटाला मिनी ट्रॅक्टर कसेबत टाॅली आणि एक व्ही पास अथवा कल्टीव्हेटर प्रो म्हणून देतात. म्हणून स्थानिक व परिसरातील ट्रॅक्टर विक्रेत्यांनी वाशीमच्या भ्रष्ट अधिकाऱ्याला दलालीची रक्कम देण्यास नकार दिल्याची माहिती सूत्रांनी दिली. वाशीम मधील एस.सी.व एस.टी. प्रवर्गातील महिला बचत गटाच्या ५० मिनी ट्रॅक्टर खरेदीचा व्यवहार संशयास्पद असून लाभार्थी बचत गटाला सेवा व दुरुस्तीसाठी त्रासदायक ठरणारा आहे.अमरावती विभागीय समाज कल्याण आयुक्तांनी हा व्यवहार त्वरीत रद्द करून लालची अधिकाऱ्यावर कडक कारवाई करावी.लाभार्थी महिला बचत गटाला स्थानिक अथवा परिसरातील विक्रेत्याकडून मिनी ट्रॅक्टर उपलब्ध करून देण्याची मागणी विविध स्तरातून होत आहे.



थोडक्यात घोटा,हराळ,शेत शिवारात वादळी वाऱ्याने सोलर पॅनलचे नुकसान!



●सिटी न्यूज ब्युरो @ रिसोड ●

तालुक्यातील हराळ, घोटा, शिवारात १२ जूनचे रात्री १० वाजताचे सुमारास झालेल्या वादळाने शेतकऱ्यांच्या कृषी पंपाच्या सोलर पॅनलचे अतोनात नुकसान झाले आहे. १२ जूनचे रात्री १० वाजताचे सुमारास हराळ, घोटा येथे जोरदार वादळसह पावसाला सुरुवात झाली. या वादळ्यात शेतकरी विश्वनाथ सखाराम खाडे यांच्या शेत सव्हे नं. २६५ गट क्रमांक या शेतीतील कृषी पंपाचा सोलर पॅनल उडून जाऊन जमिनीवर आपटल्याने संपूर्णतः नुकसान झाले. त्यामुळे आर्थिक नुकसान तर झालेच पण कृषी पंपाची मोटार बंद पडल्याने आता पिकांना कसे पाणी द्यावे या विचनेत शेतकरी विश्वनाथ खाडे आहेत.

मानवतेचा एक थेंब द्या, जीव वाचवा ! एनसीसी विद्यार्थ्यांच्या पोस्टर स्पर्धेतून जनजागृतीचा संदेश

●सिटी न्यूज ब्युरो @ वाशीम●

मानवतेचा एक थेंब द्या, जीव वाचवा या प्रेरणादायी घोषवाक्याखाली जागतिक रक्तदाता दिन (१४ जून) निमित्त शासकीय जिल्हा रुग्णालय वाशिम येथील जिल्हा रक्त संक्रमण केंद्र व श्री बाकलीवाल विद्यालयाच्या एनसीसी कॅडेट्स यांच्या संयुक्त विद्यमाने पोस्टर स्पर्धेचे आयोजन करण्यात आले. या उपक्रमात एकूण ४८ एनसीसी विद्यार्थ्यांनी उत्स्फूर्त सहभाग नोंदवला. कार्यक्रमादरम्यान विद्यार्थ्यांनी रक्तदानाबाबत जनजागृती करणारी विविध आकर्षक पोस्टरस सादर केली. यासोबतच सर्व कॅडेट्सनी रक्तदानाबाबतची विशेष प्रतीज्ञा घेतली. मी आणि माझे कुटुंबीय, मित्र व सहकारी यांना विनाशुल्क रक्तदानासाठी प्रेरित करीन. कुठेहीही भेदभाव न करता रक्तदान करीन आणि रक्ताच्या कमतरतेमुळे कोणहीही जीव गमावू नये यासाठी प्रयत्नशील राहीन, अशी ही प्रतीज्ञा होती.



कार्यक्रमात विद्यार्थ्यांनी रक्ताच्या थेंबाची प्रतीकात्मक प्रतिकृती तयार करून रक्तदान हेच श्रेष्ठ दान अशा घोषणांनी परिसर दुमदुमून टाकला. या उपक्रमाचे मार्गदर्शन जिल्हा शल्यचिकित्सक डॉ. अनिल कावरखे, जिल्हा रक्त संक्रमण अधिकारी डॉ. हरिदास मुंडे तसेच उपजिल्हा शल्य चिकित्सक डॉ. अविनाश पुरी यांनी केले. डॉ. अविनाश पुरी यांनी रक्तदान कोण करू शकतो, रक्त वाढवण्यासाठी काय आहार घ्यावा, रक्तदानाची वेळ व प्रक्रिया याबाबत विद्यार्थ्यांच्या शंकांचे निरसन केले. तर डॉ. हरिदास मुंडे यांनी रक्तदानाचे सामाजिक महत्त्व अधोरेखित केले. यावेळी रक्त जनसंपर्क अधिकारी सचिन दंडे,

रक्तपेढी वैज्ञानिक अधिकारी संदीप मोरे व सहाय्यक नरेंद्र सांगळे उपस्थित होते. एनसीसी अधिकारी अमोल काळे यांच्या नेतृत्वाखाली विद्यार्थ्यांनी सक्रिय सहभाग नोंदवला. स्पर्धेत सेजल सरनाईक हिने प्रथम क्रमांक, अथर्व चांगटे याने द्वितीय क्रमांक तर समीक्षा धुगे हिने तृतीय क्रमांक पटकावला. विजेत्यांना डॉ. अनिल कावरखे यांच्या हस्ते प्रमाणपत्र व सन्मानचिन्ह देऊन गौरविण्यात येणार आहे. तसेच सर्व सहभागी विद्यार्थ्यांना प्रमाणपत्र देण्यात येणार आहे.

या उपक्रमाचे अध्यक्ष अॅड. सुरेंद्रकुमार बाकलीवाल (बाकलीवाल चॅरिटेबल ट्रस्ट), मुख्याध्यापक बबनराव बिल्लारी, उपमुख्याध्यापक देवीबाळ, पर्यवेक्षक किशोर राठोड तसेच शिक्षकवृंद यांनी विद्यार्थ्यांच्या उपक्रमशीलतेचे कौतुक केले. एकूणच, ही स्पर्धा विद्यार्थ्यांमध्ये रक्तदानाबाबत सकारात्मक दृष्टिकोन निर्माण करणारी ठरली असून सामाजिक मान जागवणारा एक प्रेरणादायी उपक्रम ठरला आहे.

एकाच घरातील चार दिवे विझले; तिवळी गावाचे डोळे पाणावले !

आई- वडीलांसह दोन चिमुकल्यांचा दुर्दैवी मृत्यू; आत्महत्या की घातपात

●सिटी न्यूज ब्युरो @ कारंजा ●

मालेगाव तालुक्यातील तिवळी येथे एकाच कुटुंबातील चौघांचे मृतदेह आढळल्याने संपूर्ण परिसर हादरला आहे. या हृदयद्रावक घटनेमुळे गावावर शोककळा पसरली असून सर्वत्र हळहळ व्यक्त होत आहे. चार जिवांचा हसता-खेळता संसार, दोन निष्पाप लेकरांचे निरागस हास्य आणि भविष्यातील असंख्य स्वप्न. मात्र काळाने असा घाला घातला की एका क्षणात सर्व काही संपलं. तिवळी येथील एकाच कुटुंबातील चौघांचा मृत्यू झाल्याची घटना उघडकीस येताच संपूर्ण परिसर हादरला असून, गावातील प्रत्येक

डोळा पाणावला आहे.आत्महत्या की घातपात, याबाबतचे गूढ मात्र अद्याप कायम असून शवविच्छेदन निष्पाप चिमुकल्या मुलांचा मृत्यू झाला आहे. प्रारंभिक माहितीनुसार, मुलांचे मृतदेह विहीरत आढळून आले, तर संतोष बकाल यांनी विद्युत टॉवरला गळफास घेतल्याचा संशय व्यक्त केला जात आहे. मात्र हा प्रकार आत्महत्येचा आहे की घातपाताचा, याचा तपास शिरपूर पोलीस करीत आहेत. दरम्यान, मृत इंद्रायणी बकाल यांचे भाऊ सुधाकर इंगोले यांनी या घटनेत घातपाताचा संशय व्यक्त केला आहे. संतोष बकाल यांना त्यांच्या सरख्या भावाकडून जीवे मारण्याच्या धमक्या मिळत होत्या. त्यासंदर्भातील ध्वनिमुद्रण (रेकॉर्डिंग) उपलब्ध असल्याचा दावाही त्यांनी केला आहे. याप्रकरणी यापूर्वी अनेक वेळा पोलीसांकडे तक्रारी देण्यात आल्याचे त्यांनी सांगितले. घटनेची निष्पक्ष



कारंजा येथे भेसळयुक्त पदार्थाची उपाहारगृह, हॉटेल व डेअरी मध्ये मोठ्या प्रमाणावर विक्री ! *परराज्यातून आलेले करत आहेत भेसळयुक्त पदार्थाची विक्री *अधिकारी हप्ते घेऊन गप्प *सर्वसामान्य नागरिकांचे आरोग्य धोक्यात

●सिटी न्यूज ब्युरो @ कारंजा ●

कारंजा शहर व तालुक्यामध्ये उपहारगृह, हॉटेल व डेअरी मध्ये मोठ्या प्रमाणावर भेसळयुक्त पदार्थाची विक्री सुरू असून सर्वसामान्य नागरिकांचे आरोग्य धोक्यात आले आहे. तरीसुद्धा संबंधित अन्न व औषध प्रशासन विभागाचे अधिकारी हप्ते घेऊन गप्प बसले आहे.

सविस्तर माहिती अशी की महाराष्ट्रात तुकाराम मुंडे यांनी अन्न व औषध प्रशासन



विभाग आयुक्त पदाचा पदभार घेतला पासून भेसळयुक्त पदार्थाची विक्री करणाऱ्या उपाहारगृह, हॉटेल, डेअरी, मेडिकल व अन्न गुटखा यांच्यावर मोठ्या प्रमाणावर धाडी टाकण्यात येते आहे.कारंजा शहरामध्ये बाहेरच्या राज्यांमधून आलेल्या व्यवसायिकांनी उपाहारगृह व हॉटेल या व्यवसायावर कब्जा केलेला असून खुलेआम भेसळयुक्त पदार्थाची विक्री करत



आहे. कारंजा शहरामध्ये दुधाचा एवढा तुटवडा असताना यांना दुधापासून बनवणारे पदार्थांसाठी बाराही महिने एवढ्या मोठ्या प्रमाणात दुध कोटून मिळते हा एक मोठा प्रश्न आहे.या सर्व उपायागृहाच्या व हॉटेलच्या किचनची झडती होणे आवश्यक आहे.याचा तपासणी अन्न व औषध प्रशासन विभागाच्या अधिकार्यांनी केली तर नक्कीच मोठा गोऱ्या स्फोट होईल.पण

अधिकारी असे करणार नाही कारण की हप्ते घेऊन गप्प बसले आहे. कारण बऱ्याच वेळा आम्ही तक्रारी केली आहे.पण त्याचा काडी मात्र उपयोग झाला नाही.कारण आम्ही २ वर्षे आधी दोनद बुदुक येथील हॉटेलमध्ये डिटर्जंट पावडर पासून खवा बनवण्याचा व्हिडिओ व बातम्या प्रसारित केल्या होत्या पण त्यावर संबंधित अधिकाऱ्यांनी कोणतीही कारवाई केली नाही.कारण त्यामध्ये पैशाची देवाणघेवाण झाली होती.त्यामुळे मा.आयुक्त तुकाराम मुंडे यांनी स्वतः कारंजा शहरामध्ये कारवाई करावी अशी मागणी जनतेतून होत आहे.तसे निवेदनही त्यांना पाठवण्यात येणार आहे.

राष्ट्रीय खाद्यतेल अभियानांतर्गत तेल काढणी युनिट व गोदामासाठी अनुदान

●सिटी न्यूज ब्युरो @ वाशीम●

जिल्ह्यातील सोयाबीन व इतर तेलबिया पिकांचे काढणीनंतर होणारे नुकसान कमी करण्याबरोबरच स्थानिक पातळीवर मूल्यवर्धनाला चालना देण्यासाठी कृषी विभागामार्फत ‘राष्ट्रीय खाद्यतेल अभियान – तेलबिया’ अंतर्गत सन २०२६-२७ मध्ये काढणीपश्चात पायाभूत सुविधा उभारणीसाठी विशेष अनुदान योजना राबविण्यात येत आहे. या योजनेअंतर्गत १० टन क्षमतेच्या तेल काढणी युनिट तसेच २५० मेट्रिक टन क्षमतेच्या गोदाम बांधकामासाठी आर्थिक सहाय्य उपलब्ध करून देण्यात येणार असून पात्र लाभार्थ्यांकडून अर्ज मागविण्यात आले आहेत. तेलबियांचे सुरक्षित साठवण व बाजारपेठेतील मूल्यवृद्धी लक्षात घेऊन २५० मेट्रिक टन क्षमतेच्या गोदाम बांधकामासाठी रुपये ११,५२१ प्रति



॥ शास्त्रवाच श्रेती - समृद्ध येतकरी ॥

१९ जूनपर्यंत अर्ज करण्याचे आवाहन

मेट्रिक टन या प्रमाणे एकूण २८ लाख ८० हजार २५० रुपये खर्च निश्चित करण्यात आला आहे. या प्रकल्पासाठी पात्र लाभार्थ्यांना प्रकल्प खर्चाच्या ५० टक्के किंवा कमाल १४.४० लाख रुपये यापैकी जे कमी असेल तेवढे अनुदान देण्यात येणार आहे. या योजनेसाठी शेतकरी उत्पादक संस्था व कंपनी, सहकारी संस्था, सरकारी किंवा खाजगी उद्योग तसेच समूह आधारित व्यवसाय संस्था पात्र असून मूल्य साखळी भागीदार गर्टाना प्राधान्य दिले जाणार आहे.